

பிப்ரவரி - 15

TNPSC துளிகள்

- ❖ பாபா அணு ஆராய்ச்சி மையமானது பாபா கவசம் என்ற புதிய குண்டு துளைக்காத கவச ஆடையை உருவாக்கியுள்ளது.
 - இந்தக் கவச ஆடைகளை மத்திய தொழில்துறை பாதுகாப்புப் படை வீரர்கள் (Central Industrial Security Force - CISF) பயன்படுத்த உள்ளனர்.
- ❖ கேரளாவில் புட்டியில் அடைக்கப்பட்ட குடிநீர் விலையானது மாநில அரசினால் லிட்டருக்கு ரூ.13 என்று உச்சவரம்பு நிர்ணயிக்கப்பட்டுள்ளது.
 - புட்டியில் அடைக்கப்பட்ட குடிநீரை அத்தியாவசியப் பொருட்களின் பட்டியலில் சேர்த்து இந்த விலைக் கட்டுப்பாடு செயல்படுத்தப்படுகின்றது.
- ❖ ஆயுஷ்மான் பாரத் - சுகாதாரம் மற்றும் ஆரோக்கிய மையங்களின் கீழ் இந்திய அரசு பள்ளி சுகாதாரத் திட்டத்தை அறிமுகப்படுத்தியுள்ளது.
 - இந்த முயற்சியானது மத்திய சுகாதார மற்றும் குடும்ப நலன் மற்றும் மத்திய மனித வள மேம்பாட்டு அமைச்சகங்களால் கூட்டாக ஆரம்பிக்கப்பட்டுள்ளது.
- ❖ பிரவாசிய பாரதிய மையம் மற்றும் வெளிநாட்டு சேவை நிறுவனம் முறையே சுஷ்மா ஸ்வராஜ் பவன் மற்றும் சுஷ்மா ஸ்வராஜ் வெளிநாட்டு சேவை நிறுவனம் என பெயர் மாற்றம் செய்யப்பட்டுள்ளன.

தேசியச் செய்திகள்

முகநூல் வழங்கக் கூடிய டிஜிட்டல் கல்வியறிவுப் பயிற்சி

- ❖ உத்தரப் பிரதேசம், மேற்கு வங்கம் மற்றும் பீகார் உள்ளிட்ட 7 மாநிலங்களில் 1 லட்சம் பெண்களுக்கு டிஜிட்டல் கல்வியறிவுப் பயிற்சி அளிக்க முகநூல் "வீ திங்க் டிஜிட்டல்" என்ற திட்டத்தை அறிமுகப்படுத்தியுள்ளது.
- ❖ இது தேசிய மகளிர் ஆணையம் மற்றும் இணையவழி அமைதி அறக்கட்டளை ஆகியவற்றினால் தொடங்கப்பட்டுள்ளது.
- ❖ இந்தப் பயிற்சித் திட்டமானது பெண்கள் திறன் மேம்பாடு அடைவதையும், பெண்களுக்கு இணையம் மூலம் பொருளாதார வாய்ப்புகள், கல்வி மற்றும் சமூக இணைப்பிற்கு சமமான அணுகலை வழங்குவதையும் நோக்கமாகக் கொண்டுள்ளது.
- ❖ முகநூலகத்தின் உலகளாவிய டிஜிட்டல் கல்வியறிவுத் திட்டமான "வீ திங்க் டிஜிட்டல்" ஆனது 2019 ஆம் ஆண்டில் நடைபெற்ற தெற்காசியப் பாதுகாப்பு உச்சி மாநாட்டின் இரண்டாவது பதிப்பின் போது அறிவிக்கப்பட்டது.

கைதிகளுக்கு வாக்களிக்கும் உரிமை

- ❖ கைதிகளுக்கு வாக்களிக்கும் உரிமை கோரும் மனுவை டெல்லி உயர் நீதிமன்றம் நிராகரித்துள்ளது.
- ❖ வாக்களிக்கும் உரிமையானது ஒரு அடிப்படை உரிமை அல்லது பொதுவான சட்ட உரிமை அல்ல. இந்த உரிமையானது சட்டத்தால் மட்டுமே வழங்கப்படுகின்றது.
- ❖ சிறையில் அடைக்கப்பட்டுள்ள எந்தவொரு நபரும் தேர்தலில் வாக்களிக்க முடியாது என்று 1951 ஆம் ஆண்டு மக்கள் பிரதிநிதித்துவச் சட்டத்தின் பிரிவு 62 (5) கூறுகின்றது .



- ❖ ஐரோப்பா, சுவீட்சர்லாந்து, பின்லாந்து, நார்வே, டென்மார்க், அயர்லாந்து, பால்டிக் நாடுகள் மற்றும் ஸ்பெயின் ஆகிய நாடுகளில் ஏற்கனவே கைதிகள் வாக்களிக்க அனுமதிக்கப்படுகின்றனர்.

போதைப்பொருள் கடத்தல் தொடர்பான பிம்ஸ்டெக் மாநாடு

- ❖ புது தில்லியில் போதைப்பொருள் கடத்தலைத் தடுப்பது தொடர்பான பிம்ஸ்டெக் நாடுகளின் மாநாட்டை இந்தியா முதன்முறையாக நடத்துகின்றது.
- ❖ இந்த மாநாட்டை தேசிய போதைப்பொருள் தடுப்புப் பிரிவு நடத்துகின்றது.
- ❖ போதைப்பொருள் கடத்தலால் அதிகரித்து வரும் அச்சுறுத்தல்களைத் தடுப்பதில் பங்காற்ற அனைத்து உறுப்பு நாடுகளுக்கும் ஒரு வாய்ப்பை வழங்குவதே இந்த மாநாட்டின் நோக்கமாகும்.

தேசிய போதைப்பொருள் தடுப்புப் பிரிவு பற்றி:

- ❖ இது 1986 ஆம் ஆண்டில் போதை மருந்து மற்றும் மனோவியல் பொருட்கள் சட்டம், 1985இன் கீழ் அமைக்கப்பட்டது.
- ❖ இது மத்திய உள்துறை அமைச்சகத்தின் கீழ் உள்ள ஒரு ஒருங்கிணைப்பு நிறுவனம் ஆகும்.

பிம்ஸ்டெக் பற்றி:

- ❖ பல்துறை தொழில்நுட்ப மற்றும் பொருளாதார ஒத்துழைப்புக்கான வங்காள விரிகுடா முன்னெடுப்பு (பிம்ஸ்டெக்) என்பது 1997 ஆம் ஆண்டில் நிறுவப்பட்ட ஒரு சர்வதேச அமைப்பாகும்.
- ❖ இதன் தலைமையகமானது வங்க தேசத்தின் டாக்காவில் உள்ளது.

ஐ.என்.எஸ் ஜமுனா - நீர்ப்பரப்புக் கணக்கெடுப்பு

- ❖ கூட்டு நீர்ப்பரப்புக் கணக்கெடுப்பை மேற்கொள்ள இந்திய கடற்படைக் கப்பல் (ஐ.என்.எஸ்) ஜமுனா ஆனது இலங்கையின் கடற்கரையில் நிறுத்தப்பட்டுள்ளது.
- ❖ நீர்ப்பரப்புக் கணக்கெடுப்பு என்பது கடற்பயணத்தைப் பாதிக்கும் அம்சங்களின் அளவீடு மற்றும் ஆய்வு பற்றியதாகும்.
- ❖ இது கடல் எண்ணெய் ஆய்வு, அகழ்வாராய்ச்சி, எண்ணெய் துளையிடுதல் மற்றும் பிற தொடர்புடைய நடவடிக்கைகளையும் உள்ளடக்கியது.
- ❖ இந்தக் கணக்கெடுப்பை நடத்துவதற்கான தரங்கள் மற்றும் விவரக்குறிப்புகள் ஆகியவற்றை சர்வதேச நீர்ப்பரப்பு அமைப்பு (International Hydrographic Organization - IHO) வெளியிடுகின்றது.
- ❖ இந்த அமைப்பானது 1921 ஆம் ஆண்டில் நிறுவப்பட்டது.
- ❖ இந்தியாவும் இந்த அமைப்பில் உறுப்பினராக உள்ளது.

இந்திய கடற்படை நீர்ப்பரப்புத் துறை

- ❖ இதன் அலுவலகம் டேராடூனில் அமைந்துள்ளது.
- ❖ தற்போது 8 இந்திய கடற்படைக் கப்பல்கள் நீர்ப்பரப்பு ஆய்வில் ஈடுபட்டுள்ளன.
- ❖ இதில் ஐ.என்.எஸ் நிருபக், ஐ.என்.எஸ் ஜமுனா, ஐ.என்.எஸ் இன்வெஸ்டிகேட்டர், ஐ.என்.எஸ் சட்லெஜ், ஐ.என்.எஸ் சந்தாயக், ஐ.என்.எஸ் தர்ஷக், ஐ.என்.எஸ் சர்வேகூக் ஆகியவை உள்ளன.

நடமாடும் தேனீ வளர்ப்புப் பயிற்சி வாகனம்

- ❖ மத்திய மைக்ரோ, சிறு மற்றும் நடுத்தர நிறுவனங்களின் அமைச்சர் நிதின் கட்காரி நடமாடும் தேனீ வளர்ப்புப் பயிற்சி வாகனத்தை (Apiary on Wheels) தொடங்கி வைத்துள்ளார்.
- ❖ Apiary on Wheels என்பது காதி மற்றும் கிராமத் தொழில் ஆணையம் (Khadi and Village Industries Commission - KVIC) வடிவமைத்த ஒரு தனித்துவமான கருத்தாகும்.
- ❖ நேரடி தேனீ காலனிகளைக் கொண்ட தேனீப் பெட்டிகளை எளிதில் பராமரித்தல் மற்றும் இடம்பெயர்வின் மூலம் தேனீ வளர்ப்பவர்கள் எதிர்கொள்ளும் சவால்களை எதிர்கொள்வதை இது நோக்கமாகக் கொண்டுள்ளது.
- ❖ இந்த முயற்சியானது தேசிய தேன் திட்டத்தின் ஒரு பகுதியாக தொடங்கப்பட்டது.

தேசிய தேன் திட்டம் பற்றி:

- ❖ தேசிய தேன் திட்டமானது 2017 ஆம் ஆண்டில் காதி மற்றும் கிராமத் தொழில் ஆணையத்தினால் அறிமுகப்படுத்தப்பட்டது.
- ❖ தேனீக்களின் வாழ்விடத்தைப் பாதுகாப்பதன் மூலம் கிராமப்புற மற்றும் நகர்ப்புற வேலையற்ற இளைஞர்களுக்கு நிலையான வேலைவாய்ப்பு மற்றும் வருமானத்தை வழங்குவதே இத்திட்டத்தின் நோக்கமாகும்.

KVIC பற்றி:

- ❖ KVIC ஆனது ஒரு சட்டரீதியிலான அமைப்பாகும்.
- ❖ இது 1956 ஆம் ஆண்டு காதி மற்றும் கிராமத் தொழில் ஆணையம் சட்டத்தின் கீழ் நிறுவப்பட்டது.
- ❖ இது மத்திய சிறு, குறு மற்றும் நடுத்தர நிறுவனங்கள் அமைச்சகத்தின் கீழ் செயல்படுகின்றது.



சர்வதேசச் செய்திகள்

வேளாண் மேம்பாட்டுக்கான சர்வதேச நிதி

- ❖ ஐக்கிய நாடுகள் சபையின் வேளாண் மேம்பாட்டுக்கான சர்வதேச நிதியமானது (International Fund for Agricultural Development - IFAD) வளரும் நாடுகளில் உள்ள பட்டினி மற்றும் வறுமையை நிவர்த்தி செய்ய செயல்படுகின்றது.



- ❖ IFAD இன் 43வது அமர்வானது ரோமில் நடைபெற்றது.
- ❖ தற்போதைய வளர்ச்சி விகிதத்துடன், ஐக்கிய நாடுகளின் 2030 ஆம் ஆண்டு நீடித்த வளர்ச்சி இலக்கை அடைய முடியாது என்று இந்தக் கூட்டத்தில் அறிவிக்கப்பட்டது.
- ❖ இந்த மன்றமானது ரோமில் ஐக்கிய நாடுகள் சபையின் FAO (உணவு மற்றும் வேளாண் அமைப்பு) இல் கூடியது.
- ❖ 2015 ஆம் ஆண்டில் உலகத் தலைவர்கள் நீடித்த வளர்ச்சி இலக்கின் கீழ் 2030 ஆம் ஆண்டுக்குள் பட்டினியை அகற்றுவதை நோக்கமாகக் கொண்டிருந்தனர்.
- ❖ IFAD ஆனது 1974 ஆம் ஆண்டு உலக உணவு மாநாட்டில் நிறுவப்பட்டது.

மாநிலச் செய்திகள்

பழங்குடி இனச் சட்டங்கள் குறித்த தீர்மானங்கள் - திரிபுரா

- ❖ திரிபுரா மாநிலப் பழங்குடியினர் பகுதி தன்னாட்சி மாவட்ட மன்றமானது (Tripura Tribal Areas Autonomous District Council - TTAADC) மூன்று பழங்குடி இனங்களின் சட்டங்கள் குறித்தத் தீர்மானங்களை நிறைவேற்றியுள்ளது. அந்த 3 பழங்குடி இனங்களாவன:
 - மிசோ
 - கைபெங் மற்றும்
 - மால்சம்
- ❖ ஆறாவது அட்டவணையின்படி, அசாம், மேகாலயா, திரிபுரா மற்றும் மிசோரம் ஆகிய நான்கு மாநிலங்கள் தொழில்நுட்ப ரீதியாக மற்ற பகுதிகளிலிருந்து வேறுபடக் கூடிய பழங்குடிப் பகுதிகளைக் கொண்டுள்ளன.
- ❖ அவற்றின் மீது சில சட்டமன்ற மற்றும் நீதித்துறை அதிகாரங்களைப் பயன்படுத்துவதற்கு மாவட்ட மன்றங்கள் மற்றும் பிராந்திய மன்றங்களை உருவாக்குவதற்கான ஏற்பாடுகள் செய்யப்பட்டுள்ளன.
- ❖ இதன்படி ஒவ்வொரு மாவட்டமும் ஒரு தன்னாட்சி மாவட்டமாகும். மேலும் ஆளுநர் அறிவித்தலின் மூலம் அந்த பழங்குடியினப் பகுதியின் எல்லைகளை மாற்ற அல்லது பிரிக்க முடியும்.

பிரபலமானவர்கள், விருதுகள், மற்றும் நிகழ்வுகள்


குடியரசுத் தலைவரின் வண்ண விருதுகள் - ஐ.என்.எஸ் சிவாஜி

- ❖ குடியரசுத் தலைவர் ராம்நாத் கோவிந்த் ஐ.என்.எஸ் சிவாஜி கப்பல் நிலையத்துக்கு குடியரசுத் தலைவரின் வண்ண விருதுகளை வழங்கினார்.
- ❖ இந்தியக் கடற்படை நிலையமான ஐ.என்.எஸ் சிவாஜி 75 ஆண்டு சேவையை நிறைவு செய்துள்ளது.
- ❖ இந்த விருது லோனாவாலாவில் உள்ள இந்த இந்தியக் கடற்படை நிலையத்திற்கு வழங்கப்பட்டது.
- ❖ இது 1945 ஆம் ஆண்டில் HMIS (Her Majesty's Indian Ship) ஆக நியமிக்கப்பட்டது.
- ❖ இது நிறுவப்பட்டதன் குறிக்கோள் - கர்மசு கௌசாலம் (வேலை செய்யும் திறன்) ஆகும்.
- ❖ கடந்த ஆண்டு இந்த விருது இந்தியக் கடற்படை அகாடமிக்கு வழங்கப்பட்டது.

முக்கிய தினங்கள்

தேசிய மகளிர் தினம் - பிப்ரவரி 13

- ❖ இந்தியாவின் நைட்டிங்கேல் என்று அழைக்கப்படுகின்ற சரோஜினி நாயுடுவின் பிறந்த தினத்தை நினைவுகூரும் வகையில், இந்திய அரசு ஒவ்வொரு ஆண்டும் பிப்ரவரி 13 ஆம் தேதியை தேசிய மகளிர் தினமாக அனுசரிக்கின்றது.
- ❖ 1925 ஆம் ஆண்டில் சரோஜினி நாயுடு இந்திய தேசியக் காங்கிரசின் தலைவராக இருந்தார்.
- ❖ அவர் 1947 ஆம் ஆண்டு ஆகஸ்ட் 15 முதல் 1949 ஆம் ஆண்டு மார்ச் 2 ஆம் தேதி வரை ஐக்கிய மாகாணங்களின் முதலாவது ஆளுநராகப் பணியாற்றினார்.
- ❖ சர்வதேச மகளிர் தினமானது ஆண்டுதோறும் மார்ச் 8 ஆம் தேதியன்று அனுசரிக்கப்படுகின்றது.



இதரச் செய்திகள்

உலகளாவிய எதிர்கால அறிக்கை

- ❖ சமீபத்தில், உலகளாவிய எதிர்கால அறிக்கையைப் பின்வரும் உலகளாவிய அமைப்புகள் இணைந்து கூட்டாக வெளியிட்டுள்ளன.
 - இயற்கைக்கான உலகளாவிய நிதியம்
 - உலகளாவிய வர்த்தகப் பகுப்பாய்வு திட்டம் மற்றும்
 - இயற்கை மூலதன திட்டம்.
- ❖ அந்த அறிக்கையின்படி, இயற்கையானது மனிதகுலத்திற்கு பின்வருகின்ற ஆறு சுற்றுச்சூழல் அமைப்புகளின் மூலம் சேவைகளை வழங்கியுள்ளது. அவை:
 1. பயிர்களின் மகரந்தச் சேர்க்கை
 2. வெள்ளம் மற்றும் அரிப்புகளிலிருந்து கடற்கரைகளைப் பாதுகாத்தல்
 3. நீர் வழங்கல்
 4. மர உற்பத்தி



5. கடல் மீன் பிடிப்பு மற்றும்
 6. கார்பன் சேமிப்பு.
- ❖ மேற்கண்ட ஆறு சுற்றுச்சூழல் அமைப்புகளின் குறைக்கப்பட்ட சேவையானது 2050 ஆம் ஆண்டுக்குள் வருடாந்திர உலகளாவிய மொத்த உள்நாட்டு உற்பத்தியில் 0.67% வீழ்ச்சிக்கு வழிவகுக்கும்.

